

موضوعي تفسير، پيژندنه، ارزښت، او کړنلاره

The introduction of thematic interpretation of Quran (Tafseer) its value and methods

DOI: 10.64104/v5.Issue9-10.n5.2020

دکتور فصیح الله عبدالباقي^۱

پيليزه

الحمد لله، والصلاة والسلام على سيدنا رسول الله، وعلى آله وصحبه ومن والاه، أما بعد: قرآن كريم د الله تعالى كلام او د انسانانو د لارښوونې لپاره د هغه سبحانه وتعالى له لورې آخري پيغام دی، لدی امله چې دا مبارک کتاب د مسلمانانو د ژوند لارښود او رهنما دی، (هَذَا بَيَانٌ لِلنَّاسِ وَهُدًى وَمَوْعِظَةٌ لِّلْمُتَّقِينَ^۱ ژباړه: دا د خلکو له پاره ډانگ پيلې تنبيه ده او له الله نه وېرېدونکيو ته هدايت او نصيحت دی.

مسلمانانو د تاريخ په اوږدو کې تر ننه پورې په هراړخيز ډول د دی ستر کتاب خدمت تر سره کړی، او د قيامت تر ورځې پورې به ان شاء الله دا لړۍ ادامه مومي، د امت سترو سترو علماو خپل ژوند د قرآن كريم د خدمت لپاره وقف کړی و او په ډگر کې يې بې ساري خدمتونه سر ته رسولي، د دی خدمتونو په لړ کې يو ډگر هم د قرآن كريم د تفسير دی په سلگونو علماو او مفسرينو دا مبارک کتاب تفسير کړی او د خپل توان سره سم يې قرآني مفاهيم د انسانانو مخ ته ايښي، لکه الحمد اوس موږ په اسلامي کتابتون کې په سلگونو چاپ او ناچاپ تفسيرونه لرو چې هر يو يې په خپل وار او خپل ځای قيمتي ملگری لري.

په ټوله کې موږ د قرآن كريم تفسير په څلور ډولونو (تحليلی، اجمالي، مقارن او موضوعي) ويشلي شو. لدی امله چې د تفسير په ډگر کې موضوعي تفسير نسبتاً نوی دی موږ په دی ليکنه کې هڅه کړې چې د موضوعي تفسير اړين او بنسټيز اړخونه وڅیړو او د محترمو لوستونکو او په ځانگړي ډول د قرآني علومو مينه والو مخ ته يې کيږدو، موضوع ته په کتلو سره په دی ليکنه کې لاندې مطالب په پام کې نيول شوي دي:

- ❖ د موضوعي تفسير پيژندنه
- ❖ د موضوعي تفسير تاريخي پړاوونه
- ❖ د موضوعي تفسير د منځته راتللو لاملونه

^۱ د سلام پوهنتون د علمي کدر غړې، +93788654387 Fasih.1392@gmail.com

❖ د موضوعي تفسیر ډولونه

❖ د موضوعي تفسیر او نورو تفسیري کړنلارو تر منځ توپیر

❖ د موضوعي تفسیر گټې

❖ د موضوعي تفسیر مناهج او کړنلارې

❖ د موضوعي تفسیر په اړوند ځانگړي کتابونه او لیکنې

د موضوعي تفسیر پیژندنه

د موضوعي تفسیر د پیژندنې لپاره اړینه ده چې د دی مرکب داوړه برخې (تفسیر او موضوع) باید و پیژنو.

لومړې: تفسیر

تفسیر عربي کلمه ده چې د(فسر)خه اخستل شوی د(بیانولو، څرگندولو ، ظاهرولو او روښانه کولو) په معنی استعمالیږي 2.

امام راغب په خپل کتاب مفردات القرآن کی وایي: التفسیر إظهار المعنى المعقول 3 .

او تفسیر د (فسر) خه د مبالغې په توگه استعمال شویدی لکه چې الله تعالی فرمایي: (وَلَا يَأْتُونَكَ بِمَثَلٍ إِلَّا جُنَاكَ بِالْحَقِّ وَأَحْسَنَ تَفْسِيرًا) 4 ژباړه: او (په دې کښې دامصلحت هم دی) چې کله هغوی تاته کومه بې سابقې خبره (یا حیرانوونکې پوښتنه) راوړي دهغې سم ځواب مونږ په خپل وخت تاته درکړ او په ډېر ښه ډول سره موخبره روښانه کړه.أي أحسن توضيحاً وبياناً للمطلوب.یعنی په ډیر ښه وضاحت او څرگندونې سره.

او په اصطلاح کې علماو د تفسیر گن شمیر تعریفونه کړيدي د هغوی له جملې خه شیخ عبدالعظیم زرقاني 5 وایي چې:(علم يبحث فيه عن القرآن من حيث دلالة على مراد الله تعالى بقدر الطاقة البشرية).

تفسیر هغه علم دی چې په هغه کې د انساني توان سره سم د قرآن کریم په اړوند څېړنه کېږي تر څو د هغه خه د الله تعالی مراد معلوم کړای شي.6

دویم: موضوعي:

موضوعي د (وضع) خه اخستل شوی، او (وضع) په لغت کې یو شی په یو ځای کې اچولو او غورځولو ته ویل کېږي. ابن فارس وایي:الواو والصاد والعین: أصل واحد يدل على الخفض [للشيء] وحطه. ووَضَعُهُ بالأرض ضعاً، ووضعت المرأة ولدها.7

2. الصحاح تاج اللغة وصحاح العربية ۷/ ۲۸۱ د إسماعيل بن حماد الجوهري ليکنه د أحمد عبد الغفور عطار تحقيق د چاپ ځای: دار العلم للملايين - بيروت د چاپ نوبت: ۱۹۸۷ هـ - ۱۹۸۷ م او: المصباح المنير ۱/ ۲۴۵ د أحمد بن محمد بن علي الفيومي المقرئ ليکنه. چاپ کوونکې: المكتبة العصرية

3. المفردات في غريب القرآن: 571. دأبو القاسم الحسين بن محمد ليکنه د محمد سيد كيلاني تحقيق، ناشر دار المعرفة، د چاپ ځای: لبنان

4. [الفرقان: 33]

5. محمد العظيم الزرقاني (د زا په پښې سره) : د مصر په جعفریه سمیه د غربي ولايت اوسيدونکې او زرقاني ورته د زرقان ښار لورې ته د نسبت په وجه ويل کېږي ، د څوارلسمې هجري پېړۍ په پيل کې ږېږدلې او په کال ۱۳۶۷ هجري قمري د قاهرې په ښار کې وفات شوی دی. د ازهر پوهنتون د اصول الدين له فاکولتې خه فارغ شوی او بيا په همغه فاکولته کې د تفسیر او حديث د استاد په حيث دنده تر سره کړی، د مشهورو کتابونو له جملې خه يې يو هم (مناهل العرفان في علوم القرآن). ووينې:الأعلام للزركلي 6/ 210

6. مناهل العرفان في علوم القرآن، ج 1، ص 471، د محمد عبد العظيم، الزرقاني ليکنه ، د چاپ ځای: دار احیاء التراث العربی.

7. معجم مقاييس اللغة ۱۷/ ۶ د أبو الحسين أحمد بن فارس بن زکريا ليکنه د عبد السلام محمد هارون په تحقيق، چاپ: دار الفكر د چاپ نوبت: 1399 هـ - 1979 م.

یعنی: د (واو، ضاد او عین) عربی رېښه د یو شي په یوځای کې په غورځولو او اچولو دلالت کوي لکه چې عرب وایي: فلانې شي می پر مخکې وغورځاوه، یا مثلاً وایي: ښځې خپل ماشوم واچوه. موضوع د تفسیر په اصطلاح کې: هره هغه مسأله یا کړنه چې د عقیدې، ټولنیزو اخلاقو، کائناتو یا کوم بل شي پورې تړلې وي او د قرآن کریم په آیتونو کې د بحث او څیړنې لاندې نیول شوی وي.⁸

دکتور عبدالستار سعید⁹ وایي: دا لغوي معنی د موضوعي تفسیر په مفهوم کې په څرگند ډول تر سترگو کیږي پدې ډول چې یو مفسر په موضوعي تفسیر کې د ټاکلې موضوع اړوند ټول معلومات په یو ځای کې راجمع کوي او د هغه وروسته بیا بله موضوع پیل کوي.¹⁰

د موضوعي تفسیر تعریف:

له دې امله چې موضوعي تفسیر نوې علم دی معاصرو پوهانو د دې تفسیر گڼ تعریفونه کړيدي چې د ځینو څخه یې په لاندې ډول یادونه کوو:

❖ د قرآني لړ لید څخه یوه فکري، ټولنیزه، کائناتي یا کومه بله موضوع په داسې توگه څیړل چې په پایله کې د نوموړې موضوع په اړه قرآني تصور روښانه شي.

❖ د یوې موضوع په اړوند په قرآن کریم کې تیت وپرک ټول هغه آیتونه چې (لفظاً یا حکماً د هغه پورې تړلي وي) راغونډه ول او د قرآن کریم د مقاصدو په رڼا کې یې تفسیرول.

❖ د قرآن کریم د یو سورت یا گڼو سورتونو په رڼا کې یوه ځانگړې موضوع څیړل او بیانول.

❖ موضوعي تفسیر یو داسې علم دی چې په هغه کې د قرآن کریم په بیلا بیلو مسائلو کې (چې د معنی یا موخې او هدف په اعتبار ورته والی ولري) په داسې توگه څیړنه او بحث کیږي چې د هغې اړوند خواره واره آیتونه راغونډیږي، په ځانگړي ډول او د ځانگړي شرطونو په نظر کې نیولو سره په هغه کې غور او فکر ترسره کیږي تر څو د نوموړې موضوع معنی او مفهوم روښانه او بیلا بیل عناصر یې استنباط کړای شي، او د راغونډ شویو آیتونو تر منځ عمومي تړاو او اړیکه څرگنده شي.¹¹

❖ او یو تعریف په دې توگه شوی چې: (هو علم يتناول القضايا حسب المقاصد القرآنية من خلال سورة أو أكثر).

موضوعي تفسیر یو داسې علم دی چې په هغه کې د قرآني مقاصدو سره سم ځانگړې کړنې او مسائل څیړل کیږي البته

⁸. مباحث في التفسير الموضوعي ص ۸ د دکتور مصطفی مسلم لیکنه، د چاپ ځای: دار القلم، الطبعة: الرابعة ۱۴۲۶ هـ - ۲۰۰۵ م.

⁹. دکتور عبد الستار فتح الله سعید - په مصر کې د کفریه سیمه کې - چې د بحیره ولایت په مربوطاتو کې ده- په کال ۱۳۵۰ هجري قمري کې زیږدلی د قرآن کریم د حفظ کولو وروسته یې خپلې لوړې زده کړې په ازهر کې د اصول الدین په فاکولته کې سرته رسولي، بیا یې د نړۍ په بیلا بیلو پوهنتونونو کې (لکه: جامعة الإمام الإسلامية ریاض، وکلیة أصول الدین قاهرة، وجامعة أم القرى مكة المكرمة) د تدریس چارې سرته رسولي، نوموړې د اخوان المسلمون نړیوال خوځښت د قیادتونو څخه شمیرل کیږي چې یو وخت د مکتب ارشاد غړې هم پاتې شوی، استاد گڼ تالیفات لري چې د هغې له جملې څخه: المنهاج القرآني في التشريع- معركة الوجود بين القرآن والتلمود -المدخل إلى التفسير الموضوعي -الغزو الفكري -العلم والعلماء في ظل الإسلام) یادولای شو. وویښی: <https://www.ahlalhdeth.com/vb/showthread.php?t=176297> ملتقى اهل الحديث

¹⁰ - .المدخل إلى التفسير الموضوعي 20، 23. د دکتور عبد الستار فتح الله لیکنه. د چاپ ځای: دار التوزيع والنشر الإسلامية، القاهرة.

¹¹. د دې تعریفونو لپاره وگورئ: المدخل إلى التفسير الموضوعي: ص ۲۰؛ او دراسات في التفسير الموضوعي د دکتور زاهر عواض لیکنه: ص ۷.

دا خپرنې کله د یو سورت او کله د بیلابیلو سورتونو په ترڅ کې صورت نیسي. 12

د دی تعریفونو په مینځ دا آخرنې تعریف په دوه دلیلونو راجح دی لومړې دا چې له لنډ او مختصر دی او بل دا چې د موضوعي تفسیر دوه بنسټیزو ډولونو ته پکې اشاره شویده.

د موضوعي تفسیر تاریخي پړاوونه:

د معلوماتو پر بنسټ د موضوعي تفسیر اصطلاح ډیره پخوانۍ نه ده، پخوانیو مفسرینو په خپلو تفسیرونو کې دا اصطلاح اصلاً نه ده کارولې، د تفسیر په ډگر کې د لومړي ځل لپاره دا اصطلاح هغه وخت رامنځته شوه کله چې په تیره هجري پېړۍ (په څوارلسمه پېړۍ) کې د مصر د ازهر پوهنتون د اصول الدین په فاکولته کې تدریسي هیأت دا مضمون (موضوعي تفسیر) د تفسیر په څانګه کې مقرر کړ، که څه هم د موضوعي تفسیر اصطلاح د تفسیر په ډگر کې نوې ده ولې د دی ډول تفسیر عناصر خپله د رسول الله صلی الله علیه وسلم د زمانې څخه د تفسیر په مجال په څرګند ډول تر سترګو کیږي، ډیر ځله رسول الله صلی الله علیه وسلم ځینې مسائل د قرآن کریم د بیلا بیلو آیتونو په رڼا کې تفسیر کړي او د هغې مدلول او مفهوم یې صحابه کرامو رضوان الله علیهم ته روښانه کړې د بیلګې په توګه:

په صحیحینو کې د عبد الله بن مسعود رضی الله عنه په روایت داسې راغلي: لما نزلت هذه الآية: {الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ} 13 شق ذلك على الناس، فقالوا: يا رسول الله وأينا لا يظلم نفسه؟ قال: "إنه ليس الذي تعنون، ألم تسمعوا ما قال العبد الصالح: {إِنَّ الشَّرَّكَ لَظُلْمٌ عَظِيمٌ} 14، إنما هو الشرك". 15

یا د امام بخاري 16 هغه حدیث چې وایي: أن رسول الله صلی الله علیه وسلم فسر مفاتيح الغيب في قوله تعالى: {وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ} 17 فقال: "مفاتيح الغيب خمس: {إِنَّ اللَّهَ عِنْدَهُ عِلْمُ السَّاعَةِ وَيُنَزِّلُ الْغَيْثَ وَيَعْلَمُ مَا فِي الْأَرْحَامِ وَمَا تَدْرِي نَفْسٌ مَّاذَا تَكْسِبُ غَدًا وَمَا تَدْرِي نَفْسٌ بِأَيِّ أَرْضٍ تَمُوتُ إِنَّ اللَّهَ عَلِيمٌ خَبِيرٌ}. 18

په همدې ډول د صحابه کرامو په اړه راغلي چې هغوی کله ناکله داسې انګیرله چې ګوا کې د قرآن کریم په ځینو آیتونو کې تعارض دی بیا به یې بیلا بیل آیتونه راغونډ کړل او درست او صحیح مدلول به یې تر لاسه کړ د بیلګې په توګه د امام بخاري دا روایت چې سعید ابن جبیر رحمه الله وایي: قال رجل لابن عباس رضي الله عنهما إني لأجد في القرآن أشياء تختلف علي، قال: {فَلَا أَنْسَابَ بَيْنَهُمْ يَوْمَئِذٍ وَلَا يَتَسَاءَلُونَ} ، {وَأَقْبَلَ بَعْضُهُمْ عَلَى بَعْضٍ يَتَسَاءَلُونَ} ، {وَلَا يَكْتُمُونَ اللَّهَ حَدِيثًا} ، {وَاللَّهُ رَبَّنَا مَا كُنَّا مُشْرِكِينَ} فقد كتموا في هذه الآية، وقال تعالى: {أَأَنْتُمْ أَشَدُّ خُلُقًا أَمْ السَّمَاءُ بَنَاهَا، رَفَعَ سَمَكَهَا فَسَوَّاهَا، وَأَغْطَشَ لَيْلَهَا وَأَخْرَجَ ضُحَاهَا، وَالْأَرْضَ بَعْدَ ذَلِكَ دَحَاهَا} فذكر خلق السماء قبل الأرض، ثم قال تعالى: {قُلْ أَلَيْسَ لَكُمْ لَتَكْفُرُونَ بِالَّذِي خَلَقَ الْأَرْضَ فِي يَوْمَيْنِ} إلى قوله: {طَائِعِينَ} فذكر في هذه خلق الأرض قبل خلق السماء. وخلق الأرض في يومين ثم خلق السماء ثم استوى إلى السماء فسواهن في يومين آخرين ثم دحى الأرض ودحيتها أن أخرج منها الماء والمرعى وخلق

12. مصطفى مسلم مباحث في التفسير الموضوعي ص 8

13. [الأنعام: 82]

14. [لقمان: 13]

15. صحيح البخاري، كتاب التفسير: 6/ 20، صحيح مسلم، كتاب الإيمان: 1/ 80

16. صحيح البخاري، كتاب التفسير: 5/ 193.

17. [الأنعام: 59]

18. [لقمان: 34]

الجبال والرمال والجماد والاکام وما بينهما في يومين آخرين فذلك قوله تعالى: {دَحَاهَا} ¹⁹. او داسی نور گن مثالونه وجود لري.

له همدی ځایه تفسیر پوهانو دا تفسیري قاعده وضع کړه چې (القرآن یفسر بعضه بعضا) یعنی دا چې قرآن کریم ډیر ځله خپله خپل تفسیر کوي په یو ځای کې یو آیت مجمل ذکر شوی وي په بل ځای کې د هغه تفصیل موجود وي، یا په یو ځای کې یو حکم مطلق ذکر شوی وي په بل ځای کې هغه مقید شوی وي، ځکه امام ابن تیمیه 20 په خپله رساله (مقدمة فی اصول التفسیر) کې داسې لیکي:

"إن أصح الطرق في ذلك -أي في تفسير القرآن- أن يفسر القرآن بالقرآن، فما أجمل في مكان فإنه قد فسر في موضع آخر، وما اختصر في مكان فقد بسط في موضع آخر" ²¹.

یعنې: د قرآن کریم د تفسیر تر ټولو غوره طریقه دا ده چې قرآن کریم پخپله په قرآن تفسیر کړای شي، ځکه چې ډیر ځله مجمل او مختصر آیتونه او احکام په نورو ځایونو کې مفصل راغلي دي.

لکه د بیلگې په ډول چې الله تعالی په سورة النحل فرمایي: {وَعَلَى الَّذِينَ هَادُوا حَرَّمْنَا مَا قَصَصْنَا عَلَيْكَ مِنْ قَبْلُ} ²²، یعنی ای محمد - صلی الله علیه وسلم - موږ پر یهودانو چې څه حرام گرځولي لدی مخکې مو تاته بیان کړي دي، کله چې موږ د قرآن کریم نورو آیتونو ته مراجعه کوو وینو چې د دی آیت دا مجمله خبره په نورو آیتونو کې په تفصیل ذکر شوی ده، او د دی اجمال په نتیجه کې چې کوم ابهام تر سترگو کیده هغه رفع شوی دی لکه د سورت انعام په ۱۴۶ آیت کې الله تعالی فرمایي: {وَعَلَى الَّذِينَ هَادُوا حَرَّمْنَا كُلَّ ذِي ظُفْرٍ وَمِنَ الْبَقَرِ وَالْغَنَمِ حَرَّمْنَا عَلَيْهِمْ شُحُومَهُمَا إِلَّا مَا حَمَلَتْ ظُهُورُهُمَا أَوِ الْحَوَايَا أَوْ مَا اخْتَلَطَ بِعَظْمٍ ذَلِكَ جَزَيْنَاهُمْ بِبَغْيِهِمْ وَإِنَّا لَصَادِقُونَ} ²³

ژباړه: اوکومو خلکو چې یهودیت غوره کړ پر هغو مونږ ټول نوکانو والا ځناور حرام کړي وو، او د غوایانو او پسونو وازده هم، له هغې نه پرته چې دهغو په پختیو یاد هغو په کولمو یا په هډوکو پورې نښتې وي، دا مونږ د هغو د سرغړونې سزاغوی ته ورکړې وه او دا څه چې مونږ وایو بیخي رښتیا وایو.

او یا لکه په دی آیت کې چې الله تعالی فرمایي: {يَا أَيُّهَا الَّذِينَ آمَنُوا أَوْفُوا بِالْعُقُودِ أُحِلَّتْ لَكُمْ بَهِيمَةُ الْأَنْعَامِ إِلَّا مَا يُتْلَى عَلَيْكُمْ} ²⁴. ای مؤمنانو! د عهدونو او بندیزونو پوره مراعات وکړئ ستاسې له پاره د څاروبو ټول ډولونه حلال وگرځول شول، پرته له هغو چې وړاندې به تاسې ته وښودل شي.

¹⁹ - صحيح البخاري، كتاب التفسير: 36 / 6

²⁰. شيخ الإسلام أحمد بن عبد الحليم بن عبد السلام ابن عبد الله بن أبي القاسم الخضر النميري الحارني الدمشقي الحنبلي، أبو العباس، تقي الدين ابن تيمية: د حران په سيمه ٦٦٢ هجري قمري کی زيږدلی ټول عمر يې د دين په دعوت، درس او تدريس او تاليف کې تير کړی، د مشهور کتابونو له جملې څخه يې: (السياسة الشرعية) (الفتاوى) (الإيمان) (الجمع بين النقل والعقل) (منهاج السنة) و (الفرقان بين أولياء الله وأولياء الشيطان) و (الواسطة بين الحق والخلق) و (الصارم المسلول على شاتم الرسول) و (مجموع رسائل) و (نظرية العقد) (تلخيص كتاب الاستغاثة) (رفع الملام عن الأئمة الأعلام) (القواعد النورانية الفقهية) و (التوسل والوسيلة) و (نقض المنطق) او داسی نور، نوموړې امام په کال ۷۲۸ هجري قمري کې په دمشق کې وفات شوی. ووينئ: والدرر الكامنة 1: 144، البداية والنهاية 14: 135، النجوم الزاهرة 9: 271

²¹. ابن تيمية، مقدمة في أصول التفسير دعدنان زرزور په تحقيق: ص 93.

²². [النحل: 118]

¹. [الأنعام: 146]

²⁴. [المائدة: 1]

د سورت المائده په لومړي آيت كې د خاړويو د محرماتو په اړوند وويل شو چې: ستاسې له پاره د خاړوبو ټول ډولونه حلال وگرځول شول، پرته له هغو چې وړاندې به تاسې ته ونبودل شي، كله چې موږ د قرآن كريم نورو آيتونو ته مراجعه كوو وينو چې د دې اجمال تفصيل موږ ته را په گوته كوي.

لكه د سورت البقره په ۱۷۲ او ۱۷۳ شميره آيتونو كې الله تعالى داسې مهرباني كوي: **إِيَّا أَيُّهَا الَّذِينَ آمَنُوا كَلُّوا مِنْ طَيِّبَاتِ مَا رَزَقْنَاكُمْ وَاشْكُرُوا لِلَّهِ إِنَّ كُنتُمْ إِيَّاهُ تَعْبُدُونَ، إِنَّمَا حَرَّمَ عَلَيْكُمُ الْمَيْتَةَ وَالدَّمَ وَلَحْمَ الْخِنْزِيرِ وَمَا أُهْلَ بِهِ لِغَيْرِ اللَّهِ** {25}.

ژباړه: اې مؤمنانو! كه تاسې په رښتيا سره د الله بندگي كوونكي ياست؛ نو كوم پاك شيان چې مونږ دركړيدي هغه په آزاده سره خورئ اود الله شكر باسئ، د الله له لوري كه پر تاسې څه بنديز لگول شويدي نو هغه دادی چې مرداره مه خوري، دوينې او د خوگ د غوښې له خوړلو نه ډډه وكړئ او داسې كوم شي مه خورئ چې پر هغه له الله نه پرته د بل چا نوم اخيستل شوی وي.

او يا لكه د سورت المائده په ۳ شميره آيت كې فرمايي: **{حُرِّمَتْ عَلَيْكُمُ الْمَيْتَةُ وَالدَّمُ وَلَحْمُ الْخِنْزِيرِ وَمَا أُهْلَ لِغَيْرِ اللَّهِ بِهِ وَالْمُنْخَنِقَةُ وَالْمَوْقُوذَةُ وَالْمُتَرَدِّيَةُ وَالنَّطِيحَةُ وَمَا أَكَلَ السَّبُعُ إِلَّا مَا ذَكَّيْتُمْ وَمَا ذُبِحَ عَلَى النُّصَبِ وَأَنْ تَسْتَقْسِمُوا بِالْأَزْلَامِ ذَلِكَ فِسْقٌ}** 26. ژباړه: پر تاسې حرامه كړای شوه مرداره، وينه، دخوگ غوښه، هغه خاړوی چې له خدايه پرته د كوم بل چا په نوم ذبحه كړای شوی وي، هغه چې په ستوني خپه كېدو، په زخمي كېدو يا له لوړې نه په راغورځېدو، مړ شوی وي، يا بل خاړوي په ښكر وهلی مړ شوي وي يا هغه چې كوم ځناور خبرې كړی وي پرته له هغه چې تاسې هغه ژوندي موندلی او ذبحه كړی وي او هغه خاړوی چې د كوم چا په دربار كښې ذبحه كړای شوی وي همدا رنگه دا هم ستاسې له پاره ناروا ده چې د فال پر غشو خپل فال وگورئ دا ټول كارونه فسق دی.

او يا لكه د سورت انعام په ۱۴۵ شميره آيت كې الله تعالى فرمايي: **{قُلْ لَا أَجِدُ فِي مَا أُوحِيَ إِلَيَّ مُحَرَّمًا عَلَى طَاعِمٍ يَطْعَمُهُ إِلَّا أَنْ يَكُونَ مَيْتَةً أَوْ دَمًا مَسْفُوحًا أَوْ لَحْمَ خِنْزِيرٍ فَإِنَّهُ رِجْسٌ أَوْ فِسْقًا أُهْلَ لِغَيْرِ اللَّهِ بِهِ}** 27. ژباړه: اې محمد (صلى الله عليه وسلم)! دوی ته ووايه كومه وحې چې ماته راغلې ده په هغې كښې خوزه كوم داسې شی نه مومم چې پر كوم خوړونكي حرام وي، مگر دا چې هغه مرداره وي يا بهوله شوې وينه وي، يا د خوگ غوښه وي چې هغه ناپاكه ده، يافسق وي چې له الله نه پرته دبل چا په نوم ذبحه كړای شوی وي.

د دې تر څنگ ډيرو پوهانو پرته له دې چې د موضوعي تفسير اصطلاح وکاروي په ځانگړيو کتابونو كې بې د قرآن كريم بيلا بيلی كلمې خپرلي، يو شان كلمې يې راغونډې كړي او د هغی بيلا مصداقات او مدلولات يې په گوته كړي چې دا هم د موضوعي تفسير يوه بله بيلگه بلل كيږي. دلته موږ د بيلگې په ډول د ځينو هغه کتابونو يادونه کوو:-

❖ "الأشباه والنظائر في القرآن الكريم" د مقاتل 28 بن سليمان رحمه الله ليكنه ده چې په كال ۱۵۰ هجري كې وفات شوی، په نوموړي كتاب كې مقابل رحمه الله هغه قرآنی كلمې راغونډې كړي د لفظ په اعتبار يو شان دي

²⁵. [البقرة: 172، 173]

²⁶. [المائدة: 3]

²⁷. [الأنعام: 145].

²⁸. أبو الحسن مقاتل بن سليمان بن بشير ازدي بلخی، په كال ۱۵۰ هجري كې زيږدلی، نوميالي مفسر دی، په اصل كې د بلخ اوسيدونكې دی ولی بيا بصری ته منقل شوی، او د علم په لټه كې بغداد ته هم تللی، نوموړې گڼ كتابونه لري چې دهغی د جملې څخه: (التفسير الكبير) (نوادير التفسير) (الرد على القدرية) (متشابه القرآن) (الناسخ

ولی د مدلول او معنی په اعتبار د قرآني سیاق پر اساس توپیر لري.

❖ کتاب "التصاریف" د یحیی بن سلام 29 رحمه الله ۲۰۰ هـ، لیکنه ده چې د کتاب الأشباه والنظائر په طریقه لیکل شوی ده.

❖ "المفردات في القرآن" د راغب 30 اصفهاني رحمه الله ۵۰۲ هـ کتاب دی، چې لومړې یې د قرآني کلمې ماده پلټلې او بیا یې په مختلفو آیتونو کې د هغه بیلا بیل مدلولات ذکر کړي دي.

❖ "نزهة الأعین النواضر في علم الوجوه والنظائر". ابن الجوزي 31 رحمه الله 597 هـ لیکنه ده.

❖ "إصلاح الوجوه والنظائر في القرآن الكريم". د دامغاني 32 رحمه الله 478 هـ کتاب دی.

❖ "بصائر ذوي التمييز في لطائف الكتاب العزيز". فیروزآبادي 33 رحمه الله 817 هـ لیکنه ده.

❖ "كشف السرائر في معنى الوجوه والأشباه والنظائر". د ابن العماد 34 رحمه الله 887 هـ لیکنه ده.

دا او دی ته ورته د پخوانیو علماو لیکنی هم په حقیقت کې یو ډول موضوعي تفسیر بلل کېږي. البته دا او دی ته ورته کتابونو کې د غریبو او نا آشنا کلماتو څېړنه تر سره شوی.

په همدې توګه موږ وینو چې د امت فقهاو په خپلو فقهی کتابونو کې له دی کړنلارې څخه کار اخستې او د یو فقهی موضوع اړوند ټول آیتونه یې د یو عنوان لاندې راغونډ کړي دي لکه د بیلګې په ډول د رکوع، سجدي، قیام، قرأت اړوند

والمنسوخ) (القراءات) (الوجوه والنظائر) ووينی: الاعلام د خير الدين بن محمود بن محمد بن علي بن فارس، الزركلي الدمشقي (المتوفى : 1396هـ) ناشر : دار العلم للملايين د چاپ نوبت: پنځلسم - 2002 م

²⁹. يحيى بن سلام بن أبي ثعلبة، التيمي (124 - 200 هـ = 742 - 815 م) ستر مفسر، فقيه، محدث او ژبپوه دی، تقریباً شلو تابعینو سره یې لیدنه شوی ګڼ شمیر کتابونه یې تالیف کړي چې له هغه له جملې څخه یې یو تفسیر دی. ووينی: طبقات علماء إفريقية د أبي العرب 37 - 39، میزان الاعتدال 3: 290، لسان المیزان 6: 259 - 261 و56 وغایة النهاية لابن الجوزي 2: 373

³⁰. الحسين بن محمد بن المفضل، أبو القاسم الأصفهاني چې الراغب شهرت لري په کال ۵۰۲ هجري کې په اصفهان کې زیږېدلی، بیا د علم په لټه کې بغداد کې پاته شوی، د مشهورو مفسرینو او ادیبانو له جملې څخه شمیرل کېږي، ګڼ کتابونه لري چې ځینې یې په لاندې ډول دي: (محاضرات الأدباء) (الذريعة إلى مكارم الشريعة) (الأخلاق) چې د (أخلاق الراغب) په نوم شهرت لري (جامع التفاسير) (المفردات في غريب القرآن) و (حل متشابهات القرآن) و (تفصيل الناشئين) (تحقيق البيان - خ) في اللغة والحكمة، (الاعتقاد) (أفانين البلاغة) و دي کتل شي الاعلام د خير الدين بن محمود بن محمد بن علي بن فارس، الزركلي الدمشقي ۲۵۵/۲

³¹. عبد الرحمن بن علي بن محمد الجوزي قرشي بغدادی، أبو الفرج په کال ۵۹۷ هجري په بغداد کې زیږېدلی په تفسیر، حدیث تاریخ او نورو علومو کې ډیری لیکنې لري ځینې په لاندې ډول دی (تلخیص فهم أهل الآثار، في مختصر السیر والخبار) (الاذکیاء وأخبارهم) (مناقب عمر بن عبد العزيز) و (روح الارواح) و (شذور العقود في تاریخ العهود) (المدھش)

(المقیم المقعد) (صولة العقل علی الهوی) (الناسخ والمنسوخ) (تلیس إبلیس) (فنون الافنان في عیون علوم القرآن) (لقط المنافع) (المنتظم في تاریخ الملوك) و دي کتل شي الاعلام د خير الدين بن محمود بن محمد بن علي بن فارس، الزركلي الدمشقي ۲۵۵/۲

³². الحسين بن محمد بن ابراهيم الدامغاني (أبو عبد الله). (478 هجري) (1085 ميلادي) ستر عالم تیر شوی دی د لیکنو له جملې څخه یې (الزوائد) (النظائر) (فوائد البصائر) او (شوق العروس و انس النفوس) مشهور دي. معجم المؤلفين ۴/۴۴ د رضا کحاله لیکنه.

³³. الفيروزآبادي (729 - 817 هـ = 1329 - 1415 م)

محمد بن يعقوب بن محمد بن إبراهيم بن عمر، أبو طاهر، مجد الدين الشيرازي الفيروزآبادي د عربي ژبې او ادب امام

ګڼل کېږي په شیراز کې زیږدلی او ګڼ شمیر کتابونه لري چې ځینې په لاندې ډول دي (القاموس المحيط) (المغانم المطابة في معالم طابة) (تنوير المقباس في تفسير ابن عباس) (بصائر ذوي التمييز في لطائف الكتاب العزيز) (نزهة الأذهان في تاريخ أصبهان) (الدرر الغوالي في الاحاديث العوالي) (الجليس الانيس في أسماء الخندريس) (سفر السعادة) (المراقبة الوفية في طبقات الحنفية) (البلغة في تاريخ أئمة اللغة) (تجوير الموشين في ما يقال بالسين والشين) و (المثلث المتفق المعنى) (الاشارات إلى ما في كتب الفقه من الاسماء والاماكن واللغات) (نغمة الرشاف من خطبة الكشف). الاعلام للزركلي ۱۴۶/۷

³⁴. ابن العماد (825 - 887 هـ = 1422 - 1482 م) محمد بن محمد بن علي البليسي قاهري، شمس الدين المعروف بابن العماد، په مصر کې زیږدلی ګڼ کتابونه لري چې یو یې هم (كشف السرائر في معنى الوجوه والاشباه والنظائر) همدا راز د بیضاوي تفسیر یې هم اختصار کړی. ووينی: الضوء اللامع 9: 162 وهدية العارفين 2: 212

آیتونه یی کتاب الصلوت تر عنوان لاندی راجمع کړي یا مثلاً د اودس او تیمم اړوند آیتونه یی د(کتاب الطهارة) تر عنوان لاندی راغونډ کړي او همدا راز ټول فقهی ابواب په دی ترتیب لیکل شوی چې دا پرته له دی چې د موضوعي تفسیر اصطلاح وکارول شي په حقیقت کې د موضوعي تفسیر یوه بیلگه ده.

د دی تر څنګ په پخوانیو مفسرینو کې ګڼ شمیر یې داسی هم وو چې دقرآن کریم یو ځانګړې موضوع یې د بحث او څیړنی لاندې نیولې لکه د بیلګې په توګه:

- ◀ امام أبو عبید القاسم بن سلام 35 رحمه الله 224 هـ چې د(الناسخ والمنسوخ) تر عنوان لاندې کتاب لري.
- ◀ امام علي بن المديني 36 رحمه الله 234 هـ د(أسباب النزول) تر عنوان لاندې لیکنه لري.
- ◀ إمام ابن قتيبة 37 رحمه الله 276 هـ چې د (تأويل مشكل القرآن) تر عنوان لاندی کتاب لري.
- ◀ امام أبو بكر الجصاص الحنفي 38 رحمه الله 370 هـ د "أحكام القرآن" تر عنوان لاندې ځانګړې کتاب لري.
- ◀ امام ابن العربي المالكي 39 رحمه الله 543 هـ هم د "أحكام القرآن" تر عنوان لاندې کتاب لري.
- ◀ امام إلكيا الهراسي الشافعي 40 رحمه الله 504 هـ هم د "أحكام القرآن" پر موضوع مستقل کتاب لري.

³⁵. ابو عبید القاسم بن سلام د هرات اوسیدونکې (157 - 224 هـ = 774 - 838 م) د حدیث، ادب، تفسیر او فقهی د سترو علماو څخه شمیرل کیږي ګڼ شمیر کتابونه یې تالیف کړي لکه "الغريب المصنف"، "الطهور"، "الاجناس من كلام العرب"، "أدب القاضي"، "فضائل القرآن"، "الامثال"، "المذكر والمؤث"، "المقصود والممدود" في القراءات، "الاموال"، "الاحداث"، "النسب" او "الايمان ومعالمه وسننه واستكماله ودرجاته"

وګورئ: تذكرة الحفاظ 2: 5 وتهذيب التهذيب 7: 315 وابن خلكان 1: 418 وطبقات النحويين واللغويين وتاريخ بغداد 12: 403 وطبقات السبكي 1: 270

³⁶. علي بن عبد الله بن جعفر السعدي بصري، أبو الحسن (161 - 234 هـ = 777 - 849 م): ستر محدث، مؤرخ، چې تقریباً ۲۰۰ تالیفات لري په بصره زیږیدلي او سامراء کې وفات شوی

د کتابونو له جملې څخه یې "الاسامي والکنی"، "الطبقات"، "قبائل العرب"، "التاريخ"، "اختلاف الحديث"، "مذاهب المحدثين"، "تسمية أولاد العشرة" او "علل الحديث ومعرفة الرجال" او داسی نور. وګورئ: تذكرة الحفاظ 2: 15 وتهذيب التهذيب 7: 349 وطبقات الحنابلة 168 وميزان الاعتدال 2: 229

³⁷. أبو محمد عبدالله بن مسلم بن قتيبة الدينوري المروزي، په کال ۲۱۳ هجری کوفه کې زیږیدلی او په کال ۲۷۶ هجری کې یې له دی نړې څخه سترګې، امام ابن قتيبة د امت د سترو علماو له جملې څخه ګڼل کیږي، ګڼ شمیر تالیفات لري چې له هغې د جملې څخه: آ- أدب الكاتب

ب- إصلاح غلط أبي عبید في الحديث

ج- تأويل مشكل القرآن

د- تأويل مختلف الحديث.

ه- عيون الأخبار او داسی نور

ووينئ: بغية الوعاة (2/ 63)، وشذرات الذهب (3/ 318)، ونزهة الألباء (ص159)، تاريخ بغداد (10/ 170)، تهذيب التهذيب (4/ 226)، وتهذيب الكمال (12/ 201)، لسان الميزان (4/ 355)، والأعلام (5/ 74)

³⁸. نوم يې أبو بكر أحمد بن علي رازي حنفي البغدادي، په جصاص شهرت لري، د اسلامي امت ستر امام دی، په بیلا بیلو علومو کې ګڼ شمیر کتابونه لري لکه د بیلګې په ډول: د محمد بن الحسن الشيباني الجامع الكبير شرحه، د محمد بن الحسن الشيباني د الجامع الصغير شرحه، د امام محمد بن الحسن الشيباني د کتاب المناسك شرحه، د امام طحاوی د کتاب مختصر الفقه شرحه، د امام الطحاوی د کتاب الآثار شرحه، مختصر اختلاف الفقهاء للطحاوی، د امام خصاص د کتاب ادب القاضي شرحه، د امام الکرخي د کتاب المختصر شرحه، شرح الأسماء الحسنی، جوابات المسائل، أحكام القرآن، الفصول في الأصول. دا ستر امام په کال ۳۷۰ هجری بغداد کې وفات شوی. ودی کتل شي: «الجواهر المضيئة» للقرشي (۱/ ۸۴)، «طبقات المفسرين» للداودي (۱/ ۵۶)، «طبقات المفسرين» للسيوطي (۵)، «الفوائد البهية» للكنوي (۲۷)، «شذرات الذهب» لابن العماد (۳/ ۷۱)

³⁹. نوم يې محمد بن عبد الله بن محمد المعافري الاشبيلي المالكي، أبو بكر ابن العربي دی: (468 - 453 هـ = 1076 - 1148 م) ستر قاضي، حافظ الحديث، په اشبيلية کې زیږ دلی، په اسلامي علومو کې مجتهد ګڼل کیږي، په تفسیر، حدیث، فقه، اصولو، ادب او تاریخ کې ګڼ شمیر کتابونه لري چې دهغې له جملې څخه یې ځینی دا دی: (العواصم من القواصم)، (عارضة الاحوذی فی شرح الترمذی)، (أحكام القرآن)، (القبس فی شرح موطأ ابن أنس)، (الناسخ والمنسوخ)، (المسالک علی موطأ مالك)، و (الانصاف فی مسائل الخلاف)، (أعيان الاعيان)، (المحصول)، (کتاب المتکلمین)، (قانون التأويل).

ووينئ: وفیات الاعيان 1: 489 ونفح الطيب 1: 340 وقضاة الاندلس 105 والديباج المذهب 281 والصلة لابن بشکوال 531 و 632

- ◀ امام ماوردي 41 رحمه الله 450 هـ. د "أمثال القرآن" تر عنوان لاندې کتاب لري.
- ◀ امام عز بن عبد السلام 42 رحمه الله 660 هـ. د "مجاز القرآن" پر موضوع په زړه پورې لیکنه کړی.
- ◀ حافظ ابن القيم 43 رحمه الله 751 هـ. دوه عمده کتابونه د "أقسام القرآن" او "أمثال القرآن" تر عنوان لاندې لیکلي دي.

او تر دې چې په څوارلسمه هجري پېړۍ کې موضوعي تفسیر د یو مستقل علم په حیث د ځانگړي قواعدو او اصولو سره مطرح شو، او د معاصرو تمدني، سیاسي، اقتصادي، ټولنیزو، کائناتۍ..... مسائلو ته په کتلو سره د هرې اړینې موضوع په اړوند تفسیر پوهانو د قرآن کریم څخه د هدایت او لارښوونې د لاس ته راوړلو په موخه په لسگونو مسائل او د هغې قرآني حل لارې په گوته کړي، او د موضوعي تفسیر د اصولو او قواعدو پر بنسټ یې بی شمیره لیکنې اسلامي ټولنې ته وړاندې کړي. لکه د مثال په توگه:

- ◀ انسان د قرآن کریم په رڼا کې.
- ◀ صبر د قرآن کریم په رڼا کې.
- ◀ اخلاق د قرآن کریم په رڼا کې.
- ◀ نبخه د قرآن کریم په رڼا کې.
- ◀ یهود د قرآن کریم په رڼا کې.

⁴⁰. نوم یې: علي بن محمد بن علي الإمام شمس الإسلام أبو الحسن إلكيا الهراسي، تخلص يا لقب يي عماد الدين، ستر عالم، فقيه، مفسر او اصولي و، په کال ۴۵۰ هجري کې زيږدلی، گڼ شمیر لیکنې یې امت ته په میراث کې پرېښې دي چې دهغې له جملې څخه: - أحكام القرآن، وهو كتاب في التفسير الفقهي للقرآن.. التعليق في أصول الفقه - تلويح مدارك الأحكام - مطالع الأحكام - شفاء المسترشدين في مباحث المجتهدين - لوامع الدلائل في زوايا المسائل - نقض مفردات الإمام أحمد، دا ستر شخصیب په بغداد کې په کال (504 هـ) وفات شوی دی.

ویل کيږي چې "إلكيا" دهمزه په کسره او د لام په سکون او د کاف په کسره په فارسي ژبه کې د(ستر او لوی) په معنی دی او "الهراسي" هغه چا ته ویل کيږي چې د خپل په منځ کې د قدر او مقام څښتن وي. و دی کتل شي مانهج المفسرين (91/1)، الفتح المبين للمراغي (7/2).

المنتظم 122/17، التكملة لوفيات النقلة 414/2، المنتخب من السياق لتاريخ نيسابور ص(336)، الكامل في التاريخ 484/10، وفيات الأعيان 286/3، سير أعلام النبلاء 350/19

⁴¹. نوم یې: علي بن محمد بن حبيب ماوردي، لقب یې: أبو الحسن په کال ۳۶۴ هجري په بصره کې پیدا شوی او په کال ۴۵۰ هجري کې وفات شوی، امام ماوردي د امت یو ستر عالم، مفسر، محدث او فقیه دی ډیر تالیفات لري لکه د بیلگې په ډول: ۱- مختصر علوم القرآن ۲- امثال القرآن ۳- النکت والعيون ۴- الحاوي ۵- الاقناع ۶- الاحکام السلطانيه ۷- قوانین الزواره ۸- کتاب درر السلوک فی سیاسه الملوك ۹- ادب الدين والدنيا ۱۰- اعلام النبوه، او داسې نور و وینئ: الاعلام للزركلي ۱۴۷/۵، معجم الادباء ۴۰۸/۵، البدايه والنهايه ۸۰/۱۲، وفيات الاعيان ۲۸۴/۳

⁴². هغه ستر عالم الشيخ عز الدين بن عبد العزيز بن عبد السلام بن أبي القاسم بن حسن بن محمد بن مذهب السلمي، چې په العز بن عبد السلام شهرت لري په کال ۵۷۷ هجري په دمشق کې زيږدلی او په کال ۶۴۷ کې وفات شوی، د هغه ځانگړي جرات او شهامت له کبله چې الله تعالی ورته ورکړی و د وخت علماو ورته د سلطان العلماء لقب ورکړ، گڼی لیکنې لري لکه: - القواعد الكبرى - شجرة المعارف. الدلائل المتعلقة. تفسير مختصر للقرآن. مختصر صحيح مسلم. الغاية في اختصار النهاية. بداية السؤل في تفصيل الرسول. الفتاوى الموصلية والمصرية - بيان أحوال الناس يوم القيامة. او داسې نور. و وینئ: طبقات الشافعية: (8/ 214). (البداية والنهاية: (13/ 264). (العبر للذهبي: (5/ 260). (شذرات الذهب: (5/ 302). (حسن المحاضرة: (1/ 343). (طبقات المفسرين: (1/ 312).

⁴³. نوم یې: أبو عبدالله شمس الدين محمد بن أبي بكر بن أيوب بن سعد بن حريز بن مكي زيد الدين زُرعي، دمشقي، حنبلي چې په بابن قيم الجوزية شهرت لري. په کال ۶۹۱ هجري په دمشق کې زيږدلی او په کال ۷۵۱ هجري کې د شپيتو کالو په عمر وفات شوی، په امت کې د ډیر ستر عابد او زاهد په صفت شهرت لري، په بیلا بیلو علومو کې گڼ شمیر کتابونه لیکلي چې ځینی یې په لاندې ډول دي: الصواعق المرسله. زاد المعاد .. مفتاح دار السعادة .. مدارج السالكين. الكافية الشافية في النحو. الكافية الشافية في الانتصار للفرقة الناجية. الکلم الطيب والعمل الصالح. الکلام على مسألة السماع. هداية الحيارى في أجوبة اليهود والنصارى. المنار المنيف في الصحيح والضعيف. اعلام الموقعين عن رب العالمين. الفروسية. طريق المهجرتين وباب السعادتین. الطرق الحکمية. و دی کتل شي: ذیل طبقات الحنابلة (447/2) لابن رجب، ذیل العبر (282/5) للذهبي، المقصد الأرشد (384/2) (البداية والنهاية: 202/14 الدرر الكامنة: 23/4

- ◀ توبه د قرآن کریم په رڼا کې.
- ◀ نفاق او منافقین د قرآن کریم په رڼا کې.
- ◀ د مؤمنانو صفات د قرآن کریم په رڼا کې.
- ◀ سوله د قرآن کریم په رڼا کې.
- ◀ جهاد د قرآن کریم په رڼا کې.
- ◀ علم او علماء د قرآن کریم په رڼا کې.

د موضوعي تفسیر او نورو تفسیري کړنلارو تر منځ توپیر

لومړې: د موضوعي او تحلیلي تفسیر تر منځ توپیر

1. د تحلیلي تفسیر کړنلاره دا ده چې مفسر د مصحفي ترتیب پر اساس د سورتونو او آیاتونو تفسیر کوي، مگر په موضوعي تفسیر کې مفسر د مصحفي ترتیب په التزام مکلف نه وي بلکې د ټاکلې موضوع اړوند آیتونو نزولي ترتیب په پام کې نیسي.
2. په تحلیلي تفسیر کې مفسر هغه ټول موضوعات د څېړنې لاندې نیسي چې په آیتونو او سورتونو کې ورته اشاره شوی وي مگر په موضوعي تفسیر کې یوازې ټاکل شوی موضوع څیړي.⁴⁴
3. مفسر په تحلیلي تفسیر کې د قرآن کریم ټول الفاظ او کلمات تشریح کوي مگر په موضوعي تفسیر کې یوازې هغه کلمات او الفاظ تشریح کوي چې د ټاکل شوی موضوع پورې تړلې وي.
4. په موضوعي تفسیر کې قرآني موضوعات د مستقلو او جدا څېړنو په شکل ترتیب کیدای شي چې دا په تحلیلي تفسیر شونې نه ده.
5. د تحلیلي تفسیر کړنلاره پخوانۍ ده چې بی شمیره تفسیرونه پری لیکل شوي، مگر د موضوعي تفسیر طریقه او کړنلاره نوی ده چې تر اوسه پکې ډیرو لیکنو ته اړتیا ده، لکه څرنگه چې دکتور محمد عبد الرحمن بیصار د "الإنسان في القرآن" نومي کتاب کې وایي: (په ډیره مینه او خلوص غوښتنه کوو چې دقرآني بحثونو او څېړنو په لړ کې د دی ډول تفسیر (موضوعي تفسیر) په اړه باید علماء او پوهان په انفرادي او ډلییز ډول خپلې هلې ځلې تندی او گرځندی کړي ترڅو قرآني کتابتون غني او بشپړ شي).⁴⁵

دوم: د موضوعي او اجمالي تفسیر توپیر

لومړنې توپیر یې دا دی چې په موضوعي تفسیر کې یو ځانگړې موضوع هدف وي، څېړونکې د اړوند آیتونو پلټنه کوي چې د قرآن کریم په هر سورت کې موجود وي، مصحفي ترتیب په پام کې نه نیسي، په اجمالي تفسیر کې که څه هم مفسر د آیتونو اجمالي معنی او مفهوم بیانوي البته د مصحف ترتیب په پام کې نیسي.

⁴⁴. الشيخ شلتوت من هدى القرآن ص 324..

⁴⁵. محمد عبد الرحمن بيصار. مقدمة "الإنسان في القرآن" ص 3

په موضوعي تفسير څيړونکې د يوې موضوع په چاپيريال کې څرخيږي، د هغې ټول اړخونه د قرآني آيتونو په رڼا کې د ځانگړي منهج او تگلورې په پام کې نيولو سره د بحث او څيړنې لاندې نيسي، مگر په اجمالي تفسير کې داسې نه ده بلکه مفسر هغه ټول مسائل په مختصر ډول بيانوي چې آيتونه ورته اشاره کوي.

درېم: د موضوعي او مقارن تفسير توپير

لکه مخکې مو چې اشاره وکړه - موضوعي تفسير يو ه ځانگړې قرآني موضوع د بحث او څيړنې لاندې نيسي - او مقارن تفسير د قرآني آيتونو په اړوند چې ټولو مفسرينو څه ويلی يا ليکلي وي راغونډوي.

په موضوعي تفسير کې څيړونکې خپلې موخې ته د رسيدلو په خاطر د موضوع اړوند ټول آيتونه را غونډوي او بيا يې د همغه آيتونو په رڼا کې په جلا جلا برخو او عناصرو ويشي، مگر په مقارن تفسير کې څيړونکې د آيتونو په اړند د پخوانيو يا معاصرو مفسرينو اقوال راجمع کوي، د هغوی تر منځ موازنه کوي او د هغوی بيلا بيلو تگلورو ته اشاره کوي.

د موضوعي تفسير ارزښت او گټې

د قرآن کریم د تفسير د ډولونو په لړ کې موضوعي تفسير خورا ارزښتناک او گټور تفسير بلل کېږي، د موضوعي تفسير له لارې موږ هغه گټې لاس ته راوړای شو چې د تفسير د نورو ډولونو له لارې يې نشو تر لاسه کولای په لاندې کرښو کې د موضوعي تفسير ارزښت او ځينې گټې لوستونکيو سره شريکوو.

د موضوعي تفسير له لارې موږ لاندې گټې تر لاسه کولای شو:

❖ د انسان په ژوند کې دنويو مطرح شويو افکارو او نويو پېښ شويو مسائلو لپاره درستې او سمې حل لارې په گوته کول.

❖ د يوې ټاکلې او معينې موضوع په اړوند زيات، باوري او کوټلي معلومات تر لاسه کول.

❖ د مسلمانانو نننۍ ستونزې د قرآن کریم په رڼا کې څيړل او د قرآن په رڼا کې هغې ته حل لارې په گوته کول.

❖ د قرآن کریم په رڼا کې د معاصر انسان د ستونزو او د هغې د حل لارو په وړاندې کولو هغه په دې باوري کول

چې قرآن کریم د الله تعالی کلام دی او دهرې زمانې او هر ځای د هر راز ستونزو حل پکې شتون لري، قرآن کریم د هرې ستونزې حل لارې د هر عصر او هر ډول ثقافت لرونکيو د فهم سره برابرې وړاندې کوي.

❖ په نوي بڼه د ژوند د بيلابيلو ابعادو سره تړاو لرونکي قرآني موضوعات وړاندې کول وگړي قرآن کریم ته متوجه کوي، او د قرآن سره يې مينه او علاقه زياتيږي.

❖ موضوعي تفسير په ډير بڼه شکل او ښکلي بڼه د قرآن کریم اساسي موخو او اهدافو ته تحقق وربخښي.

❖ د موضوعي تفسير له لارې څيړونکې د قرآني اعجاز نوي اړخونه رابري سيره کوي او هغه ته لاس رسې پيدا کوي، ځکه چې قرآن کریم يو داسې کتاب دی چې عجائب او اعجاز يې پای نلري.

❖ د موضوعي تفسير له لارې د مختلفو مسائلو او څيړنو شرعي او قرآني تاصيل رامنځ ته کېږي، او د ډيرو قضايو روند او کړنلارې تصحيح کېږي او سمون مومي.

❖ د قرآن کریم د موضوعي تفسير له لارې په حقيقت کې څيړونکې د الله تعالی دا امر پر ځای کوي چې ځای پر ځای په قرآن کریم کې ورته اشاره شوی چې تاسی بايد د قرآن په آيتونو کې د غور او فکر کولو څخه کار واخلي.

❖ موضوعي تفسير په حقيقت کې تفسير القرآن بالقرآن دی، لکه چې په پیل کې مو ورته اشاره کړې ده - د قرآن کریم ځینې آیتونه مجمل دي چې تفصیل یې په نورو آیتونو کې ذکر شوی، یا هم ځینې احکام په یو ځای کې مطلق ذکر شوی چې بیا په بل ځای کې مقید شوی.

❖ د موضوعي تفسير له لارې چې موږ کله د گڼ شمیر نوې موضوعاتو سره آشنا کېږو او بیلا بیل قرآني تحليلات مطالعه کوو د قرآن کریم عظمت او لویي نوره هم را څرگندېږي، او په دی ستر کتاب مو باور او یقین نور هم عینتلی کېږي او پخپري.

❖ د موضوعي تفسير له لارې د قرآن فهمی عنصر نور هم وده مومي او عینتلی کېږي.

❖ د موضوعي تفسير له لارې د قرآن کریم د بیلابیلو گړنلارو او اسالیبو سره انسان آشنا کېږي.

❖ د موضوعي تفسير له لارې په یو مورد کې د قرآن کریم خواره واره آیتونه په یو ځای کې را غونډېږي او هغه د یو بشپړې څیړنې په بڼه د خلکو مخ ته ایښودل کېږي.

❖ د موضوعي تفسير له لارې موږ تعارض چې کله نا کله لوستونکي ته په ظاهري بڼه د ځینې آیتونو تر منځ په نظر راځي رفع کولای شو او د هغی درست تفسير او سالمه توجیه وړاندی کولای شو.

موضوعي تفسير دا او دی ته ورته گڼ شمیر گټې لري چې په ټوله کې د دی تفسير په ارزښت او اهمیت دلالت کوي، په ټوله معنی دا گټې هغه مهال تر لاسه کیدای شي چې علمي مرکزونه، دیني مدرسی، پوهنتونونه ... دی ډول تفسير ته پوره پاملرنه وکړي او په خپل کاریکولم او مفرداتو کې ورته ځای ورکړی.

د موضوعي تفسير د منځته راتللو لاملونه

د تفسير په ډگر کې د دی نوي تفسير د منځه ته راتللو گڼ شمیر لاملونه دي چې ځینو ته یې موږ په لاندې ډول اشاره کوو:

1. دا چې په ننې زمانه کې د څیړنې او تحقیق په میدان کې ورځ تر بله څیړونکي د دقیقو تخصصاتو په لور روان دي، او هره څیړنه د اړوند موضوع په هکله په استقرائي ډول ټول جزئیات د بحث لاندې نیسي، د قرآني څیړنو مراکزو او تفسير پوهانو هم د زمانې او د مخاطبینو د غوښتنو سره سم همدا (موضوعي تفسير) تگلاره غوره کړه تر څو له یوه خوا نویو مسائلو ته قرآني حل لاری پیدا شي او له بل پلوه د هغوی تحقیقی او علمي تنده ماته شي.

2. د بحث او څیړنې په میدان کې اسلام دښمنه وگړو او په ځانگړي ډول مستشرقین او مبشرین - چې د خپلو ناوړه موخو په خاطر یې - تندې هڅې په لاره اچولې، او په دی لړ کې یې بی شمیره څیړنیز مرکزونه جوړ کړي، او دی شوم هدف ته د رسیدلو په خاطر بی حساب لگښتونه کوي، د دوی ځینې څیړنې او تحقیقات د دوی د شومو اهدافو بالعکس د قرآن کریم د خدمت لامل وگرځیدل لکه د مثال په توگه د آلماني مستشرق گوستاف

فلوگل 46 کتاب (نجوم الفرقان فی اطراف القرآن) او یا د فرانسوي مستشرق گل لایوم 47 لیکنه (تفصیل موضوعات القرآن) او یا د (المعجم المفهرس لألفاظ القرآن الکریم) په نوم د هغه بل کتاب او د (تفصیل آیات القرآن الکریم) د هغه بله لیکنه چې په پای کې یې د ادوارد مونتییه کتاب (المستدرک) ورسره هم ضمیمه شوی. دا او دی ته ورته کتابونه چې کله عربي ژبې ته وژباړل شول دی کار د مسلمانو پوهانو او په ځانګړې ډول د تفسیر پوهانو پر وړاندې د قرآني څیړنو نوې دروازی پرانستې چې ورو ورو د قرآن کریم د موضوعي تفسیرد ایجاد وسیله او لامل شول.

3. د قرآن کریم په اړوند د مستشرقینو او مبشرینو د شبهاتو او نیوکو د رد په منظور اسلامي مفکرینو، دعوتگرانو او تفسیر پوهانو لیکنې چې ځانګړې قرآني رنګ یې درلود بالاخره د موضوعي تفسیر لپاره مقدمه او تمهید وګرځیدلې لکه د استاد شیخ محمد رشید رضا 48 کتاب (الوحی المحمدي) او د دکتور عبدالله دراز 49 دا دوه لیکنې (مدخل الی القرآن الکریم) او (دستور الاخلاق فی القرآن)

4. د دی لومړي او تمهیدي پړاو وروسته د موضوعي تفسیر په اړه - د لومړني هڅو په حیث - دا لاندې او دی ته ورته کتابونه ولیکل شول، او په دی تربیت د موضوعي تفسیر په میدان کې د لیکنو لړۍ پیل شوه او لا ادامه لري:

◀ د شیخ محمد فؤاد عبد الباقي - رحمه الله - کتابونه (معجم غریب القرآن) (معجم ألفاظ القرآن الکریم) چې دا آخرنی کتاب یې په اصل کې د امام راغب اصفهانی د کتاب (مفردات القرآن) او فرانسوي مستشرق گل لایوم د کتاب (المعجم المفهرس لألفاظ القرآن الکریم) امتزاج دی.

◀ د شیخ محمد فارس برکات 50 کتاب (المرشد إلى آیات القرآن الکریم وکلماته).

◀ د یحیی حلمي بن حسين القسطموني کتاب (مصباح الإخوان لتحریات القرآن).

◀ د شیخ محمد عبد الخالق عزيمة 51 کتاب (دراسات لأسلوب القرآن الکریم) چې په لس ټوکه کې چاپ شوی

⁴⁶ . گوستاف فلوگل (Gustavus Fluegel) آلماني مستشرق دی چې په کال ۱۸۰۲ میلادي کې زیږدلی او کال ۱۸۷۰ کې وفات شوی، د خپلو ځانګړو اهدافو لپاره یې د (نجوم الفرقان فی اطراف القرآن) په نوم د قرآني کلماتو پر فهرست مشتمل دا کتاب لیکلی، چې په کال ۱۸۴۲ میلادي کې د لومړي ځل لپاره چاپ شو.

⁴⁷ . لایوم ګول (Labeaume, Jules) فرانسوي مستشرق دی چې په کال ۱۸۰۶ کې زیږدلی او ۱۸۷۶ کې وفات شوی د (تفصیل آیات القرآن الحکیم) په نوم کتاب یې په فرانسوي ژبه لیکلی او محمد فواد عبد الباقي عربي ته ژباړلی دی.

⁴⁸ . محمد رشید بن علي رضا بن محمد شمس الدين بن محمد بهاء الدين بن منلا علي خليفة القلموني الحسيني (1282 - 1354 هـ = 1865 - 1935 م) د اسلامي نړۍ د نامتو لیکوالانو له جملې څخه شمیرل کېږي چې په تفسیر، حدیث، تاریخ او آدب کې لوی لاس لري نوموړې په د شام په طرابلس کې زیږدلی او د زده کړې لپاره د مصر هیواد ته سفر کړی او د شیخ محمد عبده شاګرد خاص پاته شوی. ګڼ شمیر کتابونه لري لکه د نمونې په ډول: [تحقيق حقوق النساء في الإسلام، مجلة المنار، الوحي المحمدي، الخلافة، تفسير المنار، رسائل السنة والشريعة، ووبني: الاعلام للزركلي](#)

⁴⁹ . محمد عبد الله دراز د مصر په کفر الشیخ ښار کې په کال ۱۸۹۴ م کې زیږدلی د په ازهرو پوهنتون کې خپلې تحصیلات سرته رسولې او د فرانس د سربون پوهنتون څخه یې دکتوراه تر لاسه کړی، په کال ۱۹۵۸ م د یو علمي کانفرانس په ترڅ کې د لاهور پاکستان کې وفات شوی. د ګڼ شمیر کتابونو مولف دی لکه: النبأ العظيم، نظرات جديدة في القرآن، دستور الأخلاق في القرآن، مدخل إلى القرآن الکریم عرض تاريخي وتحليل مقارنة من خلق القرآن، المختار من كنوز السنة النبوية: شرح أربعين حديثا في أصول الدين، نظرات في الإسلام، أصل الإسلام، العبادات: الصلاة - الزكاة - الصوم - الحج، الصوم تربية وجهاد، زاد المسلم للدين والحياة. ووبني: [aleph.nkp.cz](#) .

⁵⁰ . أستاذ محمد فارس برکات د دمشق اوسیدونکې او دمعاصلو علماو له جملې څخه شمیرل کېږي، د ژوند په اړه یې نور معلومات ما تر لاسه نکړای شو.

دی. او داسی نور گڼ شمیر کتابونه چې یادونه یې ممکن د بحث د اور والي لامل شي.

د موضوعي تفسیر ډولونه: لدی امله چې په پخوانیو تفسیری ادبیاتو کې د موضوعي تفسیر اصطلاح مروج نه وه او د نوموړي تفسیر د ډولونو او نورو قواعدو په اړه پکې په ځانگړي تفصیلات نشته نو لدی کبله کله چې موږ د معاصرو لیکوالانو او تفسیر پوهانو لیکنو ته مراجعه کوو دا تر سترگو کیږي چې د موضوعي تفسیر د ډولونو په اړه دوی یوه خوله نه دي 52، بنایي د دی لامل همدا وي چې د موضوعي تفسیر اصطلاح نوې ده او دا ډگر لا هم نوښتونو او اجتهاد ته اړتیا لري، البته موږ دلته د موضوعي تفسیر پرڅو مشهورو ډولونو ځغلنده نظر اچوو:

د قرآني کلماتو پر بنسټ موضوعي تفسیر

په دی معنی چې یو څیړونکي د قرآني کلماتو څخه یوه کلمه انتخابوي، او هغه ټول قرآني آیتونه - چې نوموړې کلمه یا د هغه مشتقات پکې ذکر شوي وي - راغونډوي، بیا یې د سیاق او سباق په نظر کې نیولو سره په جامع ډول تفسیروي، او په پای کې بیا د خپل وس سره سم د هغه مدلولات او مصداقات استنباط کوي لکه د بیلگې په ډول دا کلمات: (الهدایة، الامة، الإیمان، الإسلام، المال، الفضل، العافیة، الأجر، الطعام، الظفر، والغنیمة، الرحمة) او داسی نور.

د قرآني موضوع پر بنسټ موضوعي تفسیر

په دی معنی چې څیړونکي داسې یو موضوع د څیړنې، بحث او تحلیل لپاره انتخابوي چې د قرآن کریم په سورتونو کې په بیلا بیلو بڼو او اسلوبونو مطرح شوی وي، لومړې د قرآن کریم د مختلفو سورتونو څخه هغه آیتونه راغونډوي چې نوموړې موضوع پورې تړلې وي، بیا د دی آیتونو تفسیر د بحث او څیړنې لاندې نیسي، لدی وروسته له همدې آیتونو په رڼا کې د اړوند موضوع عناصر او جزئیات استنباط کوي او - د څیړنې په پام کې نیولو سره - هغه په بابونو، فصلونو او مباحثو ویشي، او د هر باب، فصل او مبحث اړوند آیتونه د هماغه لاندی ځای پرځای کوي او په ټوله کې موضوع د ټولنې د موجوده واقعیتونو او ستونزو سره تړي او هغه ته د موضوعي تفسیر پر اساس قرآني حل لارې پشنهادوي، البته په دی ډول تفسیر کې څیړونکي د نورو جانبي مواردو لکه (صرفي او نحوي تحلیل، بلاغي څیړنې، بیلابیل قرآني قراءتونه....) څخه ډډه کوي.

لکه د بیلگې په ډول: د قرآن کریم اعجاز، په قرآن کریم کې ناسخ او منسوخ، د قرآن کریم احکام، د قرآن کریم امثال، په قرآن کریم کې او داسې نور.

یا د کائناتو پورې تړلي موضوعات لکه: غرونه، بحرونه، نباتات، حیوانات او دهغه اړوند مسائل د قرآني آیتونو په رڼا کې بیانول او تحلیل کول.

یا د انسان پورې اړوند موضوعات لکه: د انسان پیدائښت، د هغه عواطف او غرائز، دهغه اخلاق د هغه د ژونده موخه.....

⁵¹. محمد بن عبد الخالق بن علي بن عزيمة د معاصرو علماو څخه دی، په کال ۱۹۱۰م مصر کې زیږدلی، ډیر علمی خدمتونه یې کړي، مشهور کتاب یې (دراسات لأسلوب القرآن الكريم) په یوولس ټو کونو کې چاپ شوی، نوموړې په ۱۹۸۴م کال کې د یوې ترافیکي پیښې په نتیجه کې په حق رسیدلی. ویني: موقع جائزة الملك فيصل: الشيخ الدكتور محمد عبد الخالق عزيمة

<http://kfip.org/ar/professor-mohammad-a-odaimah>

⁵². د دی کتل شي، المدخل الى التفسير الموضوعي، دکتور عبدالستار فتح الله سعيد، کلیه اصول الدين - القاهرة. او مباحث في التفسير الموضوعي، دکتور مصطفى مسلم. ناشر: دار القلم الطبعة: الرابعة 1426هـ - 2005

یا د ټولنیز ژوند پورې تړلي موضوعات لکه: کورنی ژوند، ټولنیز آداب، د خپلوانو او همسایه گانو حقوق..... یا اقتصادي، سیاسي، تمدني موضوعات او مسائل.

د قرآن کریم د یوه سورت بنسټیزه موخه څیرل:

په دې معنی چې څیړونکې هڅه کوي چې د یو سورت اساسي هدف او موخه د نوموړي سورت په رڼا کې د بحث او څیړنې لاندې نیسي.

په دې ډول موضوعي تفسیر کې څیړونکې لومړې هڅه کوي چې د سورت مکیت او مدنیت په پام کې نیولو سره د سورت اساسي او بنسټیزه موخه او هدف په گوته کړي، لدې وروسته سورت په وړو وړو برخو وویشي او هره برخه د اساسي او بنسټیز هدف پورې وتړي.

لکه د بیلگې په توگه: توحید د اخلاص د سورت په رڼا کې، د قیامت د ورځې حالات د الحاقه سورت په رڼا کې او داسې نور.⁵³

د موضوعي تفسیر مناهج او کړنلارې

په تیرو پاڼو کې موږ د موضوعي تفسیر له ډولونو څخه یادونه وکړه، دلته د هر ډول (موضوعي تفسیر) ځانگړي منهج او تگلارې ته اشاره کوو.

د قرآني کلماتو پر بنسټ موضوعي تفسیر او د هغه منهج او کړنلاره:

کله چې یو څیړونکې غواړي چې د قرآن کریم د یو ځانگړې کلمې پر اساس موضوعي تفسیر وکړي نو باید لاندې ټکي په پام کې ونیسي:

1. لومړې باید هغه ځانگړې کلمه یا لفظ په ټول قرآن کریم کې و پلټي.
2. بیا هغه ټول آیتونه - چې نوموړې کلمه یا د هغه مشتقات پکې راغلي وي - یو ځای راغونډ کړي.
3. د آیتونو د جمع کولو څخه وروسته بیا د معتبرو تفسیري کتابونو څخه هغه تفسیر کړي.
4. بیا به هڅه کوي چې د قرآني استعمال په رڼا کې د ټاکلې کلمې مدلولات او مصداقات استنباط او بیان کړي.

د قرآني موضوع پر بنسټ موضوعي تفسیر او د هغه منهج او کړنلاره:

یعنې کله چې څیړونکې یو موضوع د څیړنې او تحلیل لپاره انتخابوي چې د قرآن کریم په سورتونو کې په بیلا بیلو بڼو او اسلوبونو مطرح شوی وي، څیړونکې باید لاندې تگلاره په پام کې ونیسي:

1. لومړې دې د قرآني موضوع لپاره مناسب او جامع عنوان وټاکي.
2. هغه ټول آیتونه - چې نوموړې موضوع پکې خپرل شوی یا ورته پکې اشاره شوی - راغونډ کړي.
3. له دې وروسته راغونډ کړای شوی آیتونه د نزول په اعتبار ترتیب او ناسخ له منسوخ څخه جلا کړي.
4. د تحلیلي تفسیر کتابونو ته په رجوع کولو د راغونډ شویو آیتونو بشپړ تفسیر وکړي.
5. د راغونډ شویو آیتونو د بشپړ تفسیر او فهم څخه وروسته د اړوند آیتونو د لارښوونو په رڼا کې د ټاکل شوې موضوع بنسټیز عناصر ټاکل، البته څیړونکې د موضوع د طبیعت پراساس یا د منطقي تسلسل په منظور د

⁵³. المدخل الى التفسير الموضوعي، اوهمدا راز: مباحث في التفسير الموضوعي

موضوع د عناصرو په وړاندې وروستو کولو کې تصرف کولای شي.

6. کله چې خپرونکې وغواړي د موضوعي تفسیر په رڼا کې یوه موضوع وڅیړي د موضوع لپاره د پلان جوړونې پر مهال باید د علمي څیړنې اصول او قواعد په پام کې ونیسي د مثال په توګه که چیرې موضوع پراخه وي او بیلا بیل عناصر ولري باید خپرونکې د یو پیلیز مطلب په ترڅ کې خپله کړنلاره روښانه کړي، بیا خپله څیړنه په بابونو، فصلونو، مبحثونو د منطقي تسلسل په پام کې نیولو سره وويشي، او د څیړنې عناوینو ته په کتو د موضوع لپاره یو جامع او هر اړخیز عنوان وټاکي. او که چیرې د څیړنې موضوع مختصره او محدوده وي نو په دې صورت کې یې باید د یو مقالې په بڼه - چې مقدمه، اساسي مطلب او پای باندې مشتمله وي - وړاندې کړي.

7. خپرونکې به هڅه کوي چې د څیړنیزې موضوع د بابونو، فصلونو او مبحثونو عنوانونه د قرآني آیتونو څخه واخلي، البته د رسول الله صلی الله علیه و آله احادیثو، د صحابه کرامو او تابعینو اقوالو څخه په متن کې د موضوع د وضاحت، بیان او شرحی په حیث ګټه اخستلای شي، مګر د بنسټیزو عنوانو په حیث یې نشي کارولی تر څو موضوع د موضوعي تفسیر په رڼا کې په کره ډول وڅیړل شي.

8. خپرونکې به - د موضوعي تفسیر په ترڅ کې د موضوعي او ضعیفه روایتونو، د اسرائیلي قصو د ذکر کولو څخه به په کلکه - ډډه کوي، ټوله هڅه به یې دا وي د قرآن کریم د آیتونو په رڼا کې موضوع د څیړنې لاندې ونیسي.

9. د اړتیا په صورت کې باید د حاشیې څخه استفاده وکړي، په دې معنی چې که کله د یوې غامضې کلمې بیان، یا د کوم قراءت توجیه، یا د کومې بلاغی نقطې ذکر..... ته اړتیا پیدا کیدله - نو پر ځای د دې چې هغه په متن کې ځای پر ځای کړي او د قرآني موضوع تسلسل ګډ وډ کړي - هغه باید په حاشیه کې ذکر کړي.

د سورت د بنسټیز هدف (الوحدة الموضوعية) پر اساس موضوعي تفسیر.

د موضوعي تفسیر دریم ډول د یو سورت د بنسټیز هدف پر اساس تفسیر کول دی، ځنې تفسیر پوهان په دې نظر دی چې د قرآن کریم هر سورت یو اساسي هدف لري، او د هغه آیتونه په ټوله کې همغه هدف ته اشاره کوي.....

که څیړنکې وغواړي د سورت د بنسټیز هدف او موخې پر اساس موضوعي تفسیر وکړي نو کړنلارې په حیث باید لاندې نقطې په پام کې ونیسي:

1. په پیل کې به یوه سریزه (مقدمه) ذکر کوي چې په هغه کې به د ټاکلي سورت اړوند تفصیلات بیانوي لکه:
 - د سورت نمونه
 - د سورت فضیلتونه که په صحیح روایت ثابت و
 - د سورت ځینې ځانګړتیاوې
 - د سورت د نزول سبب
 - د سورت د آیتونو شمېر
 - سورت مکي دی که مدني (د مکې یا مدینې په کوم پړاو کې نازل شوی)

2. د سورت د اساسي موخې او هدف پېژندنه، په دې معنی چې خپرونکې به هڅه کوي چې د سورت بنسټیز هدف مشخص کړي. 54
3. د سورت ویش او تقسیم، په دریم قدم کې به خپرونکې سورت او په ځانگړي ډول چې سورت اوږد وي، په بیلا بیلو برخو په دې شکل تقسیموي، او دا بیلابیلی برخې به په ترتیب تفسیروي، چې هره برخه یې د سورت په اساسي هدف یا د اساسي او بنسټیز هدف په یو عنصر باندې دلالت وکړي.
4. د سورت بیلا بیلې برخې - او هغه مسائل چې خپرونکې ورڅخه استنباط کړي - به د سورت د بنسټیز هدف پورې تړي او د هغوی او اساسي موخو ترمنځ اړیکه او مناسبت به بیانوي.
5. په پای کې به هغه نتائج او پایلې بیانوي چې سورت او د سورت بیلابیلی برخې ورباندې دلالت کوي.

د موضوعي تفسیر په اړوند ځانگړي کتابونه او لیکنې

لکه چې مخکې مو ورته اشاره کړې، پخوانیو او معاصرو علماو د موضوعي تفسیر په اړوند گڼ شمیر کتابونه لیکلي او د هغه بیلا بیل اړخونه یې خپرلي، موږ کولای شو د لاندې ویش پر اساس ځینې کتابونو ته اشاره وکړو تر څو د دې ډگر مینه وال د څېړنې پر مهال ترې گټه واخلي. 55

- هغه کتابونه چې د یوې قرآني کلمې د څېړنې پر مهال ترې استفاده کیدای شي:
- ◀ المعجم المفهرس لألفاظ القرآن - لیکوال: محمد فؤاد عبد الباقي.
 - ◀ معجم ألفاظ القرآن الكريم - چاپوونکې اداره: مجمع اللغة العربية.
 - ◀ المرشد إلى آیات القرآن الكريم وکلماته - لیکوال: محمد فارس برکات.
- هغه کتابونه چې د قرآني موضوعاتو د څېړنې پر مهال ترې استفاده کیدای شي:
- ◀ تفصیل آیات القرآن الكريم - لیکوال: فرانسوي مستشرق لایوم گول (Labeaume, Jules)
 - ◀ المستدرک على کتاب جول لایوم - لیکوال: إدوار مونتیه (Edouard Monte)
 - ◀ تبویب آی القرآن الكريم من الناحية الموضوعية - لیکوال: أحمد مهنا .
 - ◀ المعجم الموضوعي لآیات القرآن الكريم - لیکوال: صبحي عبد الرؤوف عصر.
 - ◀ الفهرس الموضوعي لآیات القرآن الكريم - لیکوال: محمد مصطفى.
 - ◀ تصنيف آیات القرآن الكريم - لیکوال: محمد محمود إسماعيل.
 - ◀ الترتيب والبيان عن تفصیل آی القرآن - لیکوال: محمد زکي صالح.
 - ◀ المعجم المفصل لمواضيع القرآن المنزل - لیکوال: محمد خليل عیناني.
 - ◀ المعجم المفهرس لمعاني القرآن الكريم - لیکوال: محمد بسام الزین.

54. د سورت بنسټیز هدف خو یا د سورت د نوم څخه، یا په سورت کې د مطرح شویو موضوعاتو څخه، او یا هم د سورت د نزول د پړاو او مرحلې څخه مشخص کیدای شي.

والله اعلم

55. ما غوښتل چې یاد شوي کتابونه او لیکوالان یې قدرمنو لوستونکو ته ور وپېژنم، او هر یو کتاب او لیکنه یې په لنډ ډول معرفی کړم، ولی د لیکنې د طوالت او اوږدوالي له امله می ترې ډډه وکړه، که فرصت پیدا شو ان شاءالله په دې اړه به تفصیلي لیکنه کوم.

◀ المعجم المفهرس لمعاني القرآن الكريم - ليكوال: محمد نايف معروف.

◀ المعجم الموضوعي لآيات القرآن الكريم - ليكوال: حسان عبد المنان.

هغه کتابونه چې د یوې قرآني کلمې او هغه ته د ورته کلمو (الأشباه والنظائر) د څېړنې پر مهال ترې استفاده کیدای

شي:

◀ الأشباه والنظائر في القرآن الكريم - ليكوال: مقاتل بن سليمان.

◀ التصارييف - ليكوال: يحيى بن سلام.

◀ نزهة الأعين النواظر في علم الوجوه والنظائر - ليكوال: ابن الجوزي.

◀ الوجوه والنظائر في القرآن الكريم - ليكوال: الدامغاني .

◀ كشف السرائر في معنى الوجوه والأشباه والنظائر - ليكوال: ابن العماد.

◀ المفردات في غريب القرآن - ليكوال: الراغب الأصفهاني.

◀ بصائر ذوي التمييز في لطائف الكتاب العزيز - ليكوال: فيروز آبادي.

◀ هغه معاصرې ليکنې چې د موضوعي تفسير د تگلوري، ارزښت او قواعدو په اړه يې ترې استفاده کیدای شي:

◀ التفسير الموضوعي في القرآن ليكوال: دكتور أحمد الكومي.

◀ البداية في التفسير الموضوعي ليكوال: دكتور عبدالحى الفرماوي .

◀ الفتوحات الربانية في التفسير الموضوعي ليكوال: دكتور حسيني أبو فرحة .

◀ دراسات في القرآن الكريم - تفسير موضوعي - ليكوال: دكتور محمد عبد السلام أبو النيل .

◀ المدخل في التفسير الموضوعي ليكوال: دكتور عبدالستار فتح الله سعيد .

◀ التفسير الموضوعي بين النظرية والتطبيق ليكوال: دكتور صالح الخالدي.

◀ دراسات في التفسير الموضوعي ليكوال: دكتور زاهر عواض الألمعي

◀ مباحث في التفسير الموضوعي ليكوال: دكتور مصطفى مسلم

◀ دراسات في التفسير الموضوعي ليكوال: دكتور أحمد جمال العمري

◀ التفسير الموضوعي للقرآن الكريم ونماذج منه ليكوال: دكتور أحمد عبدالله الزهراني

د موضوعي تفسير يو مهم او ارزښتناک اړخ - چې هغه د موضوعي تفسير د ډولونو پر اساس د هغه بیلگې او نمونې دي

- په دې لیکنه کې د مقالې د اوږوالي له امله پاتې شو ان شاء الله په راتلونکي کې به د یوې ځانگړې لیکنې په ترڅ هغه د قدرمنو لوستوالو سره شریک کړو.

وسبحانک اللهم وبحمدک اشهد ان لا اله الا انت استغفرک و اتوب الیک.

وصلی الله علی النبی الکریم وعلی آله وصحبه اجمعین

اخځلیکونه او مصادر:

1. الصحاح تاج اللغة وصحاح العربية ۷/ ۷۸۱ د إسماعيل بن حماد الجوهري لیکنه د أحمد عبد الغفور عطار

تحقیق د چاپ ځای: دار العلم للملايين - بيروت د چاپ نوبت: ۱۴۰۷ هـ - ۱۹۸۷ م

2. المصباح المنير ٢٤٥/١ د أحمد بن محمد بن علي الفيومي المقرئ ليكنه. چاپ كوونكي: المكتبة العصرية
3. المفردات في غريب القرآن: 571. دأبو القاسم الحسين بن محمد ليكنه د محمد سيد كيلاني تحقيق، ناشر دار المعرفة، د چاپ خای : لبنان
4. مناهل العرفان في علوم القرآن، ج 1، ص 471، د محمد عبد العظيم، الزرقاني ليكنه ، د چاپ خای: دار احياء التراث العربي.
5. معجم مقاييس اللغة ١١٧/٦ د أبو الحسين أحمد بن فارس بن زكريا ليكنه د عبد السلام محمد هارون په تحقيق، چاپ: دار الفكر د چاپ نوبت: 1399 هـ - 1979 م.
6. مباحث في التفسير الموضوعي د دكتور مصطفى مسلم ليكنه، د چاپ خای: دار القلم، الطبعة: الرابعة 1426 هـ - 2005 م.
7. المدخل إلى التفسير الموضوعي، للدكتور عبد الستار فتح الله. د چاپ خای: دار التوزيع والنشر الإسلامية، القاهرة .
8. دراسات في التفسير الموضوعي للدكتور [زاهر بن عواض بن محمد الألمعي](#)، 2004 الطبعات: ط.3 الرياض.
9. محمد بن إسماعيل أبو عبد الله البخاري الجعفي. الناشر : دار ابن كثير ، اليمامة - بيروت الطبعة الثالثة ، 1407 - 1987
10. أبو الحسين مسلم بن الحجاج بن مسلم القشيري النيسابوري . الناشر : دار الجيل بيروت + دار الأفق الجديدة - بيروت
11. مقدمة في اصول التفسير مؤلف: أحمد بن عبد الحليم بن عبد السلام بن تيمية الحراني أبو العباس تقي الدين المحقق: عدنان زرزور سنة النشر: 1392 - 1972
12. الاعلام د خير الدين بن محمود بن محمد بن علي بن فارس، الزركلي الدمشقي (المتوفى : 1396 هـ) ناشر : دار العلم للملايين د چاپ نوبت: پنخلم - 2002 م
13. معجم المؤلفين. المؤلف: عمر بن رضا بن محمد راغب بن عبد الغني كحالة الدمشقي (المتوفى: 1408 هـ) الناشر: مكتبة المثنى - بيروت، دار إحياء التراث العربي بيروت
14. تذكرة الحفاظ محمد بن أحمد بن عثمان الذهبي. دراسة وتحقيق: زكريا عميرات. الناشر: دار الكتب العلمية بيروت-لبنان. الطبعة الأولى 1419 هـ - 1998 م
15. تهذيب التهذيب ابن حجر العسقلاني مطبعة مجلس دوائر المعارف النضامية، 1907.
16. وفيات الأعيان وأنباء أبناء الزمان. المؤلف : أبو العباس شمس الدين أحمد بن محمد بن أبي بكر بن خلكان. المحقق : إحسان عباس. الناشر : دار صادر - بيروت الطبعة : الجزء : 1 - الطبعة : 0 ، 1900.
17. تاريخ بغداد. المؤلف : أحمد بن علي أبو بكر الخطيب البغدادي. الناشر : دار الكتب العلمية - بيروت
18. طبقات الشافعية الكبرى المؤلف: تاج الدين أبو نصر عبد الوهاب بن علي بن عبد الكافي السبكي المحقق: محمود محمد الطناحي - عبد الفتاح الحلواني الناشر: فيصل عيسى البابي الحلبي سنة النشر: 1383 - 1964
19. بغية الوعاة في طبقات اللغويين والنحاة جلال الدين عبد الرحمن السيوطي سنة الولادة 849 هـ/ سنة الوفاة 911 هـ

20. شذرات الذهب في أخبار من ذهب. عبد الحي بن أحمد بن محمد العكري الحنبلي سنة الولادة 1032هـ/ سنة الوفاة 1089هـ. تحقيق عبد القادر الأرناؤوط، محمود الأرناؤوط الناشر دار بن كثير سنة النشر 1406هـ. مكان النشر دمشق
21. نزهة الألباء في طبقات الأدباء المؤلف: ابن الانباري لمحقق: إبراهيم السامرائي الناشر: مكتبة المنار سنة النشر: 1405 - 1985.
22. تهذيب الكمال. المؤلف : يوسف بن الزكي عبدالرحمن أبو الحجاج المزي الناشر: مؤسسة الرسالة - بيروت. الطبعة الأولى ، 1400 - 1980 تحقيق : د. بشار عواد معروف
23. لسان الميزان أحمد بن علي بن حجر أبو الفضل العسقلاني الشافعي. الناشر: مؤسسة الأعلمي للمطبوعات - بيروت - الطبعة الثالثة ، 1406 - 1986 تحقيق : دائرة المعارف النظامية - الهند .
24. الجواهر المضية في طبقات الحنفية المؤلف: عبد القادر بن محمد بن محمد بن نصر الله بن سالم بن أبي الوفاء القرشي الحنفي محي الدين أبو محمد . المحقق: عبد الفتاح محمد الحلو الناشر: دار هجر سنة النشر: 1413 - 1993
25. طبقات المفسرين المؤلف: محمد بن علي بن أحمد الداوودي شمس الدين الناشر: دار الكتب العلمية سنة النشر: 1403 - 1983
26. طبقات المفسرين المؤلف : عبد الرحمن بن أبي بكر السيوطي. الناشر : مكتبة وهبة - القاهرة الطبعة الأولى ، 1396
27. تحقيق : علي محمد عمر
28. الفوائد البهية في تراجم الحنفية المؤلف: محمد عبد الحى اللكنوى الهندي أبو الحسنات المحقق: محمد بدر الدين أبو فراس النعساني الناشر: مطبعة السعادة سنة النشر: 1324
29. نفخ الطيب من غصن الأندلس الرطيب. أحمد بن محمد المقري التلمساني سنة الولادة 986/ سنة الوفاة تحقيق د. إحسان عباس الناشر دار صادر سنة النشر 1388هـ. مكان النشر بيروت
30. الديباج المذهب في معرفة أعيان علماء المذهب المؤلف : ابن فرحون مصدر الكتاب : موقع الوراق <http://www.alwarraq.com>
31. الصلة المؤلف : ابن بشكوال مصدر الكتاب : موقع الوراق
32. الفتح المبين في طبقات الأصوليين تأليف : عبد الله مصطفى المراغي الناشر : محمد علي عثمان. مطبعة أنصار السنة المحمدية بمصر سنة النشر: 1366 هـ/ 1947م
33. المنتظم في تاريخ الملوك والأمم المؤلف : عبد الرحمن بن علي بن محمد بن الجوزي أبو الفرج الناشر : دار صادر - بيروت الطبعة الأولى ، 1358
34. التكملة لوفيات النقلة المؤلف: عبد العظيم بن عبد القوي المنذري زكي الدين أبو محمد المحقق: بشار عواد معروف الناشر: مؤسسة الرسالة سنة النشر: 1405 - 1985
35. الكامل في التاريخ المؤلف : ابن الأثير مصدر الكتاب : موقع الوراق <http://www.alwarraq.com>
36. سير أعلام النبلاء المؤلف: شمس الدين أبو عبد الله محمد بن أحمد بن عثمان بن قايماز الذهبي (المتوفى: 748هـ) الناشر: دار الحديث- القاهرة الطبعة: 1427هـ-2006م

37. معجم الأدباء المؤلف : ياقوت الحموي مصدر الكتاب : موقع الوراق <http://www.alwarraq.com>
38. البداية والنهاية (ط). المعارف المؤلف: إسماعيل بن عمر بن كثير الناشر: مكتبة المعارف بيروت سنة النشر: 1410 – 1990
39. العبر في خبر من غير المؤلف : أبو عبدالله محمد بن أحمد بن عثمان بن قايماز الذهبي. المحقق : أبو هاجر محمد السعيد بن بسيوني زغلول الناشر : دار الكتب العلمية – بيروت
40. شذرات الذهب في أخبار من ذهب .المؤلف عبد الحي بن أحمد بن محمد ابن العماد العكري الحنبلي ت: الأرناؤوط ناشر: دار ابن كثير.
41. حسن المحاضرة في أخبار مصر و القاهرة المؤلف : السيوطي مصدر الكتاب : موقع الوراق <http://www.alwarraq.com>
42. ذيل طبقات الحنابلة المؤلف : ابن رجب مصدر الكتاب : موقع الوراق <http://www.alwarraq.com>
43. الذيل على العبر في خبر من عبر المؤلف: ولي الدين أبو زرعة أحمد بن عبد الرحيم بن الحسين ابن العراقي المحقق: صالح مهدي عباس الناشر: مؤسسة الرسالة سنة النشر: 1409 – 1989
44. المقصد الأرشد في ذكر أصحاب الإمام أحمد الإمام برهان الدين إبراهيم بن محمد بن عبد الله بن محمد بن مفلح سنة الولادة 15 / جمادى الأولى / 816هـ / سنة الوفاة 5 / شعبان / 884هـ تحقيق د عبد الرحمن بن سليمان العثيمين . الناشر مكتبة الرشد. سنة النشر 1410هـ - 1990م الدرر الكامنة : 23/4
45. aleph.nkp.cz. aleph.nkp.cz viaf.org .
46. موقع جائزة الملك فيصل: الشيخ الدكتور محمد عبد الخالق عزيمة <http://kfip.org/ar/professor-mohammad-a-odaimah>